

11th August 1965]

அரசாங்கத்திடமிருந்து பெற்று வருபவர்களுக்கு, 1-4-1964 முதல் குறைந்த அளவு பென்ஷன் மாதம் ரூபாய் 20 என்று ஏற்கனவே நிச்சயிக்கப்பட்டுள்ளது.

அரசாங்க மானியம் பெறும் பள்ளிகளிலிருந்தும், தல அதிகார மன்றங்களின்கீழ் உள்ள பள்ளிகளிலிருந்தும் ஓய்வு பெறும் ஆசிரியர்கள் மாதம் ஒன்றுக்கு ரூபாய் 20 குறைந்த அளவு பென்ஷன் பெற முடியாது. அத்தகைய ஆசிரியர்களுக்கும் மேற்படி குறைந்த அளவு பென்ஷனை அளிப்பது குறித்து அரசாங்கம் யோசித்து வருகிறது.

புலவர் கா. கோவிந்தன் : இருபது ரூபாய்க்கும் குறைவாகப் பெறுகிற ஆசிரியர்களின் எண்ணிக்கை மிகவும் குறைவாக இருக்கும் என்று முதல் அமைச்சர் அவர்கள் பல முறை கூறியிருக்கிறார்கள். ஆகவே, இருபது ரூபாய்க்குக் குறையாத அளவில் பென்ஷன் கொடுக்க நடவடிக்கை உடனடியாக எடுக்க அரசாங்கம் முன்வருமா?

கனம் திரு. எம். பக்தவத்சலம் : இது விஷயமாக அரசாங்கம் கவனம் செலுத்தி வருகிறது என்று நான் கூறினேன்.

தென்னாற்காடு மாவட்டத்திற்கு லேபர் ஆபீஸர்

* 200 கேள்வி.—திரு. ஆ. தங்கவேலு : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தென்னாற்காடு மாவட்டத்திற்கென ஒரு லேபர் ஆபீசரை நியமிக்கும் உத்தேசம் உண்டா?

(இ) ஆம் எனில், அதன் விவரம் என்ன?

THE HON. SRI M. BHAKTAVATSALAM : (a) No, Sir.

(b) Does not arise.

திரு. ஆ. தங்கவேலு : ஏற்கனவே சென்னை மூன்றாவது சர்க்கிள், செங்கற்பட்டு மாவட்டம், தென்னாற்காடு மாவட்டம் இவற்றுக்கு ஒரு லேபர் ஆபீசர் தனியாக இருந்தபோது தொழிலாளர் களுடைய குறைகள் உடனுக்குடன் கவனிக்கப்பட்டு வந்தன. இப்பொழுது தென்னாற்காடு மாவட்டத்தை தஞ்சை, திருச்சி, மதுரை மாவட்டங்களுடன் சேர்த்து ஒரு லேபர் ஆபீசர் போட்டிருக்கிற காரணத்தால், தென்னாற்காடு மாவட்டத்திலுள்ள தொழிலாளர்களுடைய நிலை சீக்கிரம் கவனிக்கப்படாமல் தொழிலாளர்கள் மிகவும் பாதிக்கப்பட்டிருக்கிறார்கள். தென்னாற்காடு, வடாற்காடு மாவட்டங்களைச் சேர்த்து தனியாக ஒரு லேபர் ஆபீசர் போட்டால் மிகவும் வசதியாக இருக்கும். இதைக் கவனிப்பார்களா என்று அறிய விரும்புகிறேன்.

கனம் திரு. எம். பக்தவத்சலம் : தனியாக ஒரு ஆபீசர் போடுவதற்கு அவசியம் இருக்கிறது என்று கருதுகிற வரையிலும் நாம் ஒரு அதிகாரியைப் போட்டுச் செலவிற்கு இடம் கொடுக்கக்கூடாது

[11th August 1965]

என்பதுதான் அரசாங்கத்தின் எண்ணம். எப்பொழுது வேலை அதிகப்பட்டு தனி ஆபீசர் வேண்டும் என்ற நிலை ஏற்படுகிறதோ அப்பொழுது அரசாங்கம் இதைப்பற்றிக் கவனிப்பார்கள்.

Bauxite Deposits at Kodaikanal

* 201 Q.—SRI S. MADHAVAN :
SRI M. KARUNANITHI : } Will the Hon. the
Minister for Industries be pleased to state—

(a) whether it is a fact that deposits of bauxite were discovered in Kodaikanal area; and

(b) if so, the details thereof?

THE HON. SRI R. VENKATARAMAN : (a) & (b) Yes, Sir, The State Geological Branch of the Industries Department is investigating the area and the work is under progress. The final reserves of the bauxite occurrences can be estimated only when investigations in all the hills have been completed and chemical analysis of the ore is carried out.

திரு. எ. கோ. பாலகிருஷ்ணன் : தலைவர் அவர்களே, ஆராய்ச்சி செய்கிற நிபுணர்கள் அழைப்பின் பேரில் போகிறார்களா? அல்லது அரசாங்கமே இன்ன இன்ன இடத்திற்குப் போகவேண்டும் என்று அவர்களுக்குச் சொல்லியனுப்புகிறார்களா?

கனம் திரு. ஆர். வெங்கட்டராமன் : எங்கெங்கே கனிப் பொருள்கள் இருக்கும் என்று அவர்களுக்கு புகர்ப்ப ஆராய்ச்சியின் மூலமாகத் தெரிகிறதோ அந்த இடத்திற்கு அவர்களாகச் செல்கிறார்கள்.

திரு. ஜே. மாதா கவுடர் : பாக்ஸைட் படிவங்கள் இருக்கும் இடத்தை ஸர்வே செய்த பிறகு, அந்தந்த மாவட்டத்திலே எங்கெங்கே, எந்த எந்த ஸர்வே நம்பருள்ள தனிப்பட்டவர்கள் பூமியில் பாக்ஸைட் இருக்கிறது என்ற விவரத்தை மாவட்டத் தலைமை அலுவலகத்தில் வைத்தால்தான் அங்கே இருக்கிறவர்கள் அதைப் பயன்படுத்த முடியுமாதலால், அதைப்பற்றி ஏதாவது செய்யமுடியுமா?

கனம் திரு. ஆர். வெங்கட்டராமன் : இதையெல்லாம் ஒரு புஸ்தகமாகவே அச்சிட்டு நாம் வெளியிட்டிருக்கிறோம்.

திரு. இரா. நெடுஞ்செழியன் : கனம் அவைத் தலைவர் அவர்களே, குற்றங்களைக் கண்டுபிடிப்பதற்கு போலீஸ் துறையினரால் நாய் வளர்க்கப்பட்டு குற்றங்களைக் கண்டுபிடிப்பதுபோல, கனிப் பொருள்களைக் கண்டுபிடிப்பதற்கும் நாயைப் பயன்படுத்தும் முறையில் வெற்றி பெற்றதாகச் செய்தி இரண்டு நாட்களுக்கு முன்பு வந்தது. அந்த முறையில் இந்த மாநில அரசு முயற்சி எடுத்துக் கண்டுபிடிக்க வழிவகை செய்யுமா?

கனம் திரு. ஆர். வெங்கட்டராமன் : எங்களுக்கு மனிதர்களிடத்திலே நாயை விட அதிகமான நம்பிக்கை இருக்கிறது.